

# सड़कों पर दिखा केसरिया सैलाब

डीएम-एडीजी-आईजी दिखे मस्तैद, शिवालयों में भक्तों की रही भारी भीड़

बरेली(एसएनबी)। सावन के तीसरे सोमवार पर जनपद भर के शिव मन्दिरों में भक्तों की भारी भीड़ उमड़ी। डीएम शिवाकांत द्विवेदी, एडीजी राजकुमार व आईजी रमित शर्मा सहित पुलिस प्रशासन टीम की कड़ी व्यवस्था के बीच गुजरने वाले जत्थों को किसी प्रकार की कोई दिक्कत नहीं हुई। सोमवार को अलखनाथ शिव मंदिर में जिलाधिकारी शिवाकांत द्विवेदी ने पहुँच कांवाड़ियों का हार्दिक स्वागत किया और मंदिर परिसर की सुरक्षा व्यवस्था भी परखी। जय भोलै के उद्घोष के बीच माहौल शिवमय हो गया। इसी के साथ जिलाधिकारी शिवाकांत द्विवेदी ने अन्य मंदिरों में घूमकर व्यवस्थाए देखी।

अगर बात करें बरेली की तो इस नगर को नाथ नगरी भी कहा जाता है और यहाँ पर सावन में कछ अलग ही नजारा देखने को मिलता है। सावन के तीसरे सोमवार को नाथ नगरी बरेली के भी शिवालयों में भक्तों की भारी भीड़ रही। सुबह से ही लोग लम्बी लम्बी कतारों में लग कर



मंदिरों में जायज़ा लेते डीएम शिवाकांत द्विवेदी, एडीजी राजकुमार व आईजी रमित शर्मा।

भगवान भोले का जलाभिषेक करते नज़र आए। वहीं एडीजी राजकुमार व आईजी रमित शर्मा भी भ्रमणशील रहते हुए चप्पे-चप्पे पर नजर बनाए रहे। पुलिस की टुकड़ियां जनपद भर में सभी प्वाइंटों पर तैनात रहीं। और कांवाड़ियों के जत्थों को सकशल अपने गंतव्य की ओर रवाना करवाते रहे। पुलिस का शालीन व्यवहार व बेहतर व्यवस्था को देख कांवाड़ियों व सामाजिक संगठनों ने सराहना की।